




कुकडी एज्युकेशन सोसायटीचे  
सावित्रीबाई कला महाविद्यालय पिंपळगाव पिसा  
राष्ट्रीय सेवा योजना विभाग  
मास्क बनवणे मीटिंग अहवाल


दिनांक ०६/०५/२०२०

कुकडी शिक्षण संस्थेचे सावित्रीबाई कला महाविद्यालय पिंपळगाव पिसा राष्ट्रीय सेवा योजना विभागाचे वतीने covid-19 महामारी च्या पार्श्वभूमीवर लोक डाऊन असल्यामुळे राष्ट्रीय सेवा योजना विभागातील स्वयंसेवकांशी मोबाईल द्वारे संपर्क करून दिनांक ०५/०६/२०२० रोजी दुपारी १:३० ते २:३० या कालावधीत ऑनलाइन पद्धतीने झूम अॅप या प्लॅटफॉर्मवर मीटिंग आयोजित करण्यात आली. सदर ऑनलाईन मीटिंग मिटींगला राष्ट्रीय सेवा योजना विभागातील एकूण 65 विद्यार्थी उपस्थित होते. महाविद्यालयाचे प्राचार्य डॉ. एस. के. ढगे यांचे अध्यक्षतेखाली ही मिटिंग आयोजित करण्यात आली. यावेळी राष्ट्रीय सेवा योजना कार्यक्रम अधिकारी प्रा. एन.डी. शितोळे यांनी राष्ट्रीय सेवा योजना विभागातील विद्यार्थ्यांना सावित्रीबाई फुले पुणे विद्यापीठ राष्ट्रीय सेवा योजना विभागाने दिलेल्या मार्गदर्शक सूचनेनुसार प्रत्येक विद्यार्थ्यांने आपापल्या गावातील, वाडी, वस्तीवरील शेजारील कुटुंबाचा सर्वे करणे तसेच ज्या विद्यार्थ्यांना शक्य आहे अशा विद्यार्थ्यांनी मास्क बनवणे आणि विद्यापीठ संकेतस्थळावर ती रजिस्ट्रेशन करणे, आरोग्य सेतू अॅप आदी कामाविषयी विद्यार्थ्यांना सविस्तर माहिती दिली.

महाविद्यालयाचे प्राचार्य डॉ. एस. के. ढगे यांनी विद्यार्थ्यांनी ककोरोना च्या सर्व नियमांचे पालन करून योग्य ते काम यशस्वीपणे राबविण्यासाठी प्रा. शितोळे यांना महाविद्यालयातील सर्व प्राध्यापकांनी व विद्यार्थ्यांनी सहकार्य करावे असे सांगितले. तसेच वरील सर्व कामांचे यशस्वीपणे आणि प्रभावीपणे नियोजन करण्यासाठी प्राचार्यांनी शुभेच्छा दिल्या व पुढील मिटिंग दिनांक १२/०५/२०२० रोजी झूम अॅप वर घेण्याचे सांगितले.

सदर कार्यक्रमाचे सूत्रसंचालन प्रा. एन. डी. शितोळे यांनी केले व आभार सहाय्यक कार्यक्रम अधिकारी प्रा. बी.आर. पंदरकर यांनी केले.

  
कार्यक्रम अधिकारी  
राष्ट्रीय सेवा योजना  
सावित्रीबाई कला महाविद्यालय

  
PRINCIPAL  
SAVITRIBAI COLLEGE OF ARTS  
Pimpri-Chinchwad, Tal. Shrigonda,



कुकडी एज्युकेशन सोसायटीचे

सावित्रीबाई कला महाविद्यालय पिंगळगाव पिसा

राष्ट्रीय सेवा योजना विभाग


मराठी भाषा गौरव दिन अहवाल

दिनांक - २७/०२/२०२१


कुकडी शिक्षण संस्थेचे सावित्रीबाई कला महाविद्यालय पिंगळगाव पिसा राष्ट्रीय सेवा योजना विभाग व मराठी विभाग यांच्या संयुक्त विद्यमाने मराठी भाषा गौरव दिन ऑनलाइन पद्धतीने साजरा करण्यात आला. यानिमित्ताने ह.भ.प. श्री. संभाजी महाराज दरोडे यांनी 'मराठी भाषेच्या उज्वल भविष्यासाठी' या विषयावर व्याख्यान दिले.

विद्यार्थ्यांना मार्गदर्शन करताना प्रथम त्यांनी मराठी भाषा ही मराठी जीवन व व्यवहाराचा अविभाज्य घटक आहे असे प्रतिपादित केले. महाराष्ट्राची मातृभाषा मराठी आहे तिला राजभाषेचा दर्जा देण्यात यावा आपल्या मातृभाषेचे व भाषिक संस्कृतीचे संवर्धन करण्यासाठी आपण सर्व महाराष्ट्रीय लोकांनी आपले सर्व व्यवहार मातृभाषेतूनच करावेत. तसेच आपल्या मराठी भाषेविषयी आपल्याला अभिमान असायला पाहिजे, तिचा दर्जा उंचावण्यासाठी आपण सतत प्रयत्नशील राहिले पाहिजे. मराठी भाषेतील नवीन साहित्य वाचले पाहिजे असे सांगितले. महाविद्यालयीन तरुणांनी मराठी भाषा जागतिक स्तरापर्यंत नेण्यासाठी सदैव प्रयत्नशील राहायला हवे अशी अपेक्षा व्यक्त केली. मराठी भाषेचे महत्व संत ज्ञानेश्वर महाराज यांनी सुद्धा ज्ञानेश्वरीमध्ये प्रतिपादित केलेले आहे. मराठी भाषेच्या उज्वल भविष्यासाठी मराठी भाषेचा प्रचार व प्रसार करण्याची जबाबदारी आपणा सर्वांवर आहे, ती आपण सर्वांनी सक्षमपणे पार पाडली पाहिजे असे प्रमुख वक्त्यांनी सांगितले. या कार्यक्रमासाठी महाविद्यालयाचे प्राचार्य डॉ. एस. के. ढगे उपप्राचार्य डॉ.एस.आय. घेगडे यांनी शुभेच्छा दिल्या.

सदर कार्यक्रमाचे सूत्रसंचालन राष्ट्रीय सेवा योजना विभागाचे कार्यक्रम अधिकारी प्रा.एन.डी. यांनी शितोळे यांनी केले व आभार मराठी विभाग प्रमुख डॉ. डी. एम. शेटे यांनी मानले.



कार्यक्रम अधिकारी  
राष्ट्रीय सेवा योजना  
सावित्रीबाई कला महाविद्यालय



PRINCIPAL  
SAVITRIBAI COLLEGE OF ARTS  
Pimpalgaon Pisa, Tal. Shrigonda,



कुकडी एज्युकेशन सोसायटीचे

सावित्रीबाई कला महाविद्यालय पिंगळगाव पिसा

## राष्ट्रीय सेवा योजना विभाग

मास्क, किराणा आणि सॅनिटायझर वाटप नियोजन अहवाल

दि.१२/०५/२०२०


कुकडी एज्युकेशन सोसायटीचे सावित्रीबाई कला महाविद्यालय आणि राष्ट्रीय सेवा योजना विभाग यांचे संयुक्त विद्यमाने दिनांक १२/०५/२०२० रोजी झूम अॅप द्वारे दुपारी १:३० ते २:३० या कालावधीत ऑनलाइन पद्धतीने मिटिंग घेण्यात आली. या मिटिंग मध्ये विद्यार्थ्यांना मागील मीटिंगमध्ये सूचित केलेल्या कामांचा आढावा घेण्यात आला. यामध्ये प्रामुख्याने विद्यार्थ्यांनी खालील कामे केल्याचे दिसून आले.

- १) कुटुंब सर्वे एकूण १०० कुटुंबांचा सर्व विद्यार्थ्यांनी केला.
- २) आरोग्य सेतू अॅप डाऊनलोड करणे एकूण ४० विद्यार्थ्यांनी आरोग्य सेतू अॅप डाऊनलोड केला.
- ३) मास्क बनवण्यासाठी तयार विद्यार्थी एकूण ५०
- ४) प्रत्यक्ष फिल्डवर काम करण्यासाठी तयार विद्यार्थी १५

प्रत्यक्ष मास्क तयार करून वाटप करण्यासाठी एकूण ९० दिवसाचा कालावधी ठरविण्यात आला सदर कार्यक्रम यशस्वीपणे पार पाडण्यासाठी राष्ट्रीय सेवा योजना विभाग व विद्यार्थी विकास मंडळ यांचे संयुक्तपणे काम करण्याचे माननीय प्राचार्य यांनी निर्गमित केले तसेच माननीय प्राचार्य यांच्या सूचनेनुसार पिंगळगाव आणि पंचक्रोशीतील आसपासची गावे उदाहरणार्थ विसापूर, सुरेगाव, चिखली, कोळगाव, बेलवंडी, निंबवी, राजापूर इत्यादी गावात मास्क व सॅनिटायझर वाटपाचे उद्दिष्ट ठेवण्यात आले अशा प्रकारे सामाजिक बांधिलकीच्या जाणिवेतून सदरच्या उपक्रमासाठी प्रत्यक्ष फिल्डवर जाऊन प्रत्यक्ष काम करण्यासाठी खालील विद्यार्थ्यांनी आपली नावे स्वयंस्फूर्तीने दिली. यामध्ये रोहित कांबळे, दीपक मगर, किरण घाडगे, आकाश पथवे, ऋग्वेद शिंदे, अक्षय जठार, प्रवीण तोंडे, रसिका सुद्रिक, आयशा शेख, नेहा शिंदे, सिमरन पठाण, कोमल जगताप, वैशाली शिरसे, अनुराधा चव्हाण, सारिका घोडके, आदी विद्यार्थी तयार झाले.

सदर मिटिंग चे सूत्रसंचालन राष्ट्रीय सेवा योजना विभागाचे कार्यक्रम अधिकारी प्रा. एन.डी.शितोळे यांनी केले तर आभार सहकार्यक्रम अधिकारी प्रा. बी.आर. पंदरकर यांनी मानले.

  
कार्यक्रम अधिकारी  
राष्ट्रीय सेवा योजना  
सावित्रीबाई कला महाविद्यालय

  
PRINCIPAL  
SAVITRIBAI COLLEGE OF ARTS  
Pimpalgaon PISA, Tal. Shrigonda.



कुकडी एज्युकेशन सोसायटीचे  
सावित्रीबाई कला महाविद्यालय पिंपळगाव पिसा  
राष्ट्रीय सेवा योजना स्थापना दिवस अहवाल

दि.२४/०९/२०२०


कुकडी एज्युकेशन सोसायटीचे सावित्रीबाई कला महाविद्यालय पिंपळगाव पिसा व राष्ट्रीय सेवा योजना विभाग यांचे संयुक्त वतीने दिनांक २४/०९/२०२० रोजी राष्ट्रीय सेवा योजना स्थापना दिवस ऑनलाइन पद्धतीने झूम ॲप वरती सकाळी ११:३० ते १२:३० या वेळेत साजरा करण्यात आला. यावेळी प्रमुख पाहुणे म्हणून प्रा. नवनाथ शिंदे (एम.जे.एस. महाविद्यालय श्रीगोंदा) हे उपस्थित होते. कार्यक्रमाचे अध्यक्ष महाविद्यालयाचे प्राचार्य डॉ. एस. के. ढगे होते.

कार्यक्रमाचे प्रमुख पाहुणे प्रा. नवनाथ शिंदे यांनी राष्ट्रीय सेवा योजना विभागाचा इतिहास सविस्तरपणे विद्यार्थ्यांसमोर मांडला, तसेच या विभागातील विद्यार्थ्यांनी सामाजिक बांधिलकी जपत आपल्या समाजाची सेवा अविश्रांतपणे करत राहावे असे सांगितले. ज्या समाजात आपण राहतो त्याचे आपण देणं लागत असतो आणि या देणं लागण्याच्या भावनेतूनच आपण आपल्या समाजाची सेवा करत राहावी ही सेवा करत असताना मनामध्ये कोणत्याही प्रकारचा संकोच किंवा लाज आपण ठेवता कामा नये आपल्या देशासाठी आणि समाजासाठी आपण सदैव तत्पर असायला हवे. राष्ट्रीय सेवा योजना विभागाच्या माध्यमातून विद्यार्थ्यांच्या व्यक्तिमत्वात आमूलाग्र बदल घडत असतात यासाठी विद्यार्थ्यांनी एस. आर. डी., एन. आर. डी., आपत्ती व्यवस्थापन तसेच राज्यस्तरीय, विद्यापीठ स्तरीय वेगवेगळे वेगवेगळे राष्ट्रीय सेवा योजना विभागाचे शिबिरामध्ये सहभागी व्हावे.

कार्यक्रमाचे अध्यक्ष तथा महाविद्यालयाचे प्राचार्य डॉ. एस. के. ढगे यांनी आपल्या भाषणामध्ये समाजसेवा ही सुद्धा एक प्रकारची देशसेवाच आहे असे सांगितले. देशाचे सैनिक ज्याप्रमाणे देश सेवेसाठी देशाच्या सीमेवर अहोरात्र पहारा देत असतात त्याच प्रमाणे आपल्या महाविद्यालयीन युवकांनी सुद्धा आपल्या देशातील आपल्या समाजातील लोकांची सेवा करावी. ही सेवा करत असताना वृक्षारोपण, ग्रामस्वच्छता, गड किल्ले संवर्धन, महिला सबलीकरण यासारख्या विविध उपक्रमांमध्ये आपला सक्रीय सहभाग नोंदवावा असे सांगितले.

कार्यक्रमाचे सूत्रसंचालन राष्ट्रीय सेवा योजना विभागाचे कार्यक्रम अधिकारी प्रा. एन.डी.शितोळे यांनी केले तर आभार सहकार्यक्रम अधिकारी प्रा. बी.आर. पंदरकर यांनी मानले.

  
कार्यक्रम अधिकारी  
राष्ट्रीय सेवा योजना  
सावित्रीबाई कला महाविद्यालय  
पिंपळगाव पिसा, ता. श्रीगोंदा, जि. अ.नगर

  
PRINCIPAL  
SAVITRIBAI COLLEGE OF ARTS  
Pimpri, Tal. Shrigonda,  
Dist. Ahmednagar



कुकडी एज्युकेशन सोसायटीचे  
सावित्रीबाई कला महाविद्यालय पिंपळगाव पिसा  
राष्ट्रीय सेवा योजना विभाग  
संविधान दिन अहवाल

दिनांक २६/११/२०२०

कुकडी एज्युकेशन सोसायटीचे सावित्रीबाई कला महाविद्यालय पिंपळगाव पिसा राष्ट्रीय सेवा योजना विभाग व राज्यशास्त्र विभाग यांचे संयुक्त विद्यमाने संविधान दिन ऑनलाइन पद्धतीने दिनांक २६/११/२०२० रोजी साजरा करण्यात आला. कार्यक्रमाचे अध्यक्ष महाविद्यालयाचे प्राचार्य डॉ. एस. के. ढगे होते. प्रमुख वक्ते राज्याशास्त्र विभागाचे प्रमुख प्रा. एस. आर. दुधकवडे होते.


या कार्यक्रमाचे अध्यक्ष महाविद्यालयाचे प्राचार्य डॉ. एस. के. ढगे यांनी राज्यशास्त्राचे जनक अँरिस्टॉटल यांनी राज्यघटना या संकल्पनेची सर्वप्रथम मांडणी केली असे सांगितले. राज्यसंस्थेने किती जण सहभागी आहे यावरून राज्यव्यवस्थेचे प्रकार पाडले होते जर एक व्यक्ती सत्ताधीश असेल तर राजेशाही आणि त्यांची विकृती म्हणजे निरंकुश शासन व्यवस्था होय असे अँरिस्टॉटल यांनी सांगितले. लोकांच्या हातात सत्ता असेल तर ते गणराज्य होय राज्यघटनेचे दोन प्रमुख प्रकार केले जातात एक लिखित आणि दुसरी अलिखित. जगातील पहिली लिखित राज्यघटना अमेरिकेची आहे एकोणिसाव्या शतकाच्या अखेरपर्यंत युरोपमधील बहुतेक सर्व देशांनी लिखित राज्यघटना स्वीकार केली. एकोणिसशे एकोणिस च्या कायद्यानुसार प्रत्येक प्रांतात कायदे मंडळ निर्माण करण्यात आले आणि या विधानसभेत भारतीय लोकांची संख्या वाढविण्यात आली आणि त्यानुसार भारतात एक जबाबदार शासन पद्धती निर्माण होण्यास मदत झाली.

कार्यक्रमाचे प्रमुख वक्ते प्रा. एस. आर. दुधकवडे यांनी संविधानाचा प्रचार व प्रसार विद्यार्थ्यांमध्ये तसेच समाजामध्ये जागृती निर्माण करण्यासाठी हा दिवस साजरा केला जातो असे सांगितले. भारताचे संविधान तयार करण्यासाठी एकूण चौदा समित्या स्थापन करण्यात आल्या. मसुदा मसुदा समितीच्या अध्यक्षपदी डॉ. बाबासाहेब आंबेडकर यांची निवड करण्यात आली या समितीमध्ये श्री गोपाल स्वामी आयंगर, कृष्ण स्वामी अय्यर, सय्यद मोहम्मद, शादुल्ला

कृष्णमाचारी आदी सदस्य होते. भारताची राज्यघटना तयार झाल्यानंतर २६ त्यावर जनतेची मते चर्चा सूचना मागवण्यासाठी आठ महिन्यांचा कालावधी देण्यात आला. त्यावेळी भारतीय जनतेने ७४३५ सूचना केल्या त्यापैकी २४ ते ७३ सूचना वर घटना समितीमध्ये चर्चा करण्यात आली १५ ऑक्टोबर १९४८ ते ७ ऑक्टोबर १९४९ या कालावधीत राज्यघटनेच्या प्रत्येक कलमावर घटना समितीमध्ये चर्चा करण्यात आली. ४ नोव्हेंबर ते २६ नोव्हेंबर १९४९ या कालावधीत राज्यघटनेची तिसरे वाचन करण्यात आले. २६ नोव्हेंबर १९४९ रोजी भारताची भावी राज्यघटना मंजुरी आणि संस्कृतीसाठी देण्यात आली. या कार्यक्रमासाठी महाविद्यालयातील वेगवेगळ्या विभागाचे विभाग प्रमुख विद्यार्थी तसेच पालक मोठ्या संख्येने उपस्थित होते.

सदर कार्यक्रमाचे सूत्रसंचालन विद्यार्थी विकास मंडळाचे प्रमुख डॉ. डी. एम. शेते यांनी केले तर आभार राष्ट्रीय सेवा योजना विभागाचे कार्यक्रम अधिकारी प्राध्यापक यांनी शितोळे यांनी मानले.

  
**कार्यक्रम अधिकारी**  
राष्ट्रीय सेवा योजना  
सावित्रीबाई कला महाविद्यालय  
पिंपळगांव पिसा, ता. श्रीगोंदा, जि. अ.नगर

  
**PRINCIPAL**  
SAVITRIBAI COLLEGE OF ARTS  
Pimpalgaon PISA, Tal. Shrigonda,  
Dist. Ahmednagar



कुकडी एज्युकेशन सोसायटीचे  
सावित्रीबाई कला महाविद्यालय पिंपळगाव पिसा  
**राष्ट्रीय सेवा योजना विभाग**

**जागतिक महिला दिन अहवाल**

दिनांक ०८/०३/२०२१


कुकडी एज्युकेशन सोसायटीचे सावित्रीबाई कला महाविद्यालय आणि राष्ट्रीय सेवा योजना विभाग यांचे संयुक्त विद्यमाने दिनांक ०८/०३/२०२१ रोजी सकाळी ११ ते १२ या कालावधीत ऑनलाईन पद्धतीने जागतिक महिला दिनाचे आयोजन करण्यात आले. जागतिक महिला दिनाचे औचित्य साधून महाविद्यालयातील विद्यार्थ्यांना मार्गदर्शन करण्यासाठी डॉ. जयश्री देशमुख व सौ. शुभांगी पवार मॅडम यांना प्रमुख पाहुणे म्हणून निमंत्रित करण्यात आले होते. कार्यक्रमाचे अध्यक्ष महाविद्यालयाचे प्राचार्य डॉ. एस. के. ढगे होते. कार्यक्रमाच्या प्रमुख वक्त्या डॉ. जयश्री देशमुख यांनी आपल्या भाषणातून महाविद्यालयीन विद्यार्थिनींनी आपल्या आरोग्याकडे विशेष लक्ष द्यावे यासाठी आपली आहार पद्धती आणि दररोज नियमितपणे व्यायाम अत्यंत महत्त्वपूर्ण आहे असे सांगितले. विशेषता महाविद्यालयीन मुलींनी आपल्या शरीराची विशेष काळजी घेणे गरजेचे आहे असे प्रतिपादित केले. वर्तमान स्पर्धात्मक युगामध्ये महाविद्यालय मुलींचे एच.बी.चे घटते प्रमाण आपल्या समाजासाठी अतिशय घातक आहे ते वाढविण्यासाठी मुलींबरोबर त्यांच्या पालकांनी सुद्धा विशेष काळजी घेणे गरजेचे आहे कारण आपली भावी पिढी जर सदृढ नसेल तर जन्माला येणारे अपत्य सुद्धा सदृढ कसे होऊ शकते यासाठी एक सदृढ माताच असणे गरजेचे आहे. म्हणून महिलांच्या आरोग्याकडे विशेष लक्ष देण्याचे डॉ. जयश्री देशमुख यांनी सांगितले.


शुभांगी पवार मॅडम यांनी एकविसाव्या शतकामध्ये आज महिला सर्वच क्षेत्रांमध्ये आपल्या कामाचा ठसा उमटवत आहे परंतु यासाठी आणखी प्रयत्नाची गरज आहे. सातत्यपूर्ण परिश्रम घेतल्यास महिला सुद्धा पुरुषापेक्षा अधिक कर्तबगार सिद्ध होऊ शकतात असे सांगितले. अनेक कर्तबगार महिला आपल्या देशात आणि जगात होऊन गेलेल्या आहेत यामध्ये गार्गी, मैत्रेयी, इंदिरा गांधी, पंडित रमाबाई, सावित्रीबाई फुले अशा अनेक महिलांनी आपल्या कर्तबगारीच्या जोरावर इतिहासात आपली नावे सुवर्णाक्षरांनी नोंदवलेली आहेत असे सांगितले. यासाठी आवश्यकता आहे ती सातत्यपूर्ण परिश्रमाची.



कार्यक्रमाचे अध्यक्ष डॉ. एस. के. ढगे यांनी आपल्या अध्यक्षीय भाषणातून अनेक यशस्वी महिलांचा नामोल्लेख केला प्रत्येक यशस्वी पुरुषामागे एका महिलेचा हात असतो असे सांगितले बदलत्या काळामध्ये आता महिलांनी पुरुषांच्या मागे उभे न राहता त्यांच्या खांद्याला खांदा देऊन उभे राहावे असे सांगितले. सदर कार्यक्रमासाठी महाविद्यालयातील प्राध्यापक विद्यार्थी व पालक ऑनलाइन पद्धतीने मोठ्या संख्येने उपस्थित होते.

कार्यक्रमाचे सूत्रसंचालन राष्ट्रीय सेवा योजना विभागाचे कार्यक्रमाधिकारी प्रा. एन. डी. शितोळे यांनी केले तर आभार सहकार्य कार्यक्रम अधिकारी प्रा. बि.आर. पंदरकर यांनी मानले.

  
**कार्यक्रम अधिकारी**  
राष्ट्रीय सेवा योजना  
सावित्रीबाई कला महाविद्यालय  
पिंपळगाव पिसा, ता. श्रीगोंदा, जि. अ.नगर

  
**PRINCIPAL**  
**SAVITRIBAI COLLEGE OF ARTS**  
Pimpalgaon Pisa, Tal. Shrigonda,  
Dist. Ahmednagar